

اسوہ رسول اکرم ﷺ اور طریق تعلیم و تربیت ڈاکٹر حافظ محمد سلیم

اسلامی نظام حیات میں تعلیم و تربیت کا شعبہ بہت زیادہ اہمیت کا حامل ہے۔ اسوہ رسالتمناب صلی اللہ علیہ وسلم میں تعلیم و تربیت کا مفہوم و فضیلت، ہر دو کجے مقاصد اور وسائل و ذرائع پر مکمل راہنمائی ملتی ہے۔ نیز ہر دو کجے مکی اور مدنی دور میں مرحلہ وار ارتقاء کا عمل اصول تدریج کی عکاسی بھی کرتا ہے۔ قرآن مجید کی آیت ہو الذی بعث فی الامین رسولًا مِنْهُمْ يَتَلَوَ عَلَیْهِمْ آیتہ ویزکیہم ویعَلَّمُهُمُ الْكِتَابَ وَالْحِكْمَةَ (۱) میں منصب رسالت کے حوالے سے جن چار امور کی نشاندہی کی گئی ہے ان میں سے تعلیم اور تربیت بھی ہیں۔

علم اور حصول علم کی فضیلت پر سب سے بڑی دلیل آغاز و حی کی پہلی آیات ہیں جن کجے ذریعے حضور رسول اکرم صلی اللہ علیہ وسلم کو پڑھنے کا حکم فرمایا گیا۔

اقرء باسم ربک الذي خلق - خلق الانسان من علق - اقرء و ربک الاکرم الذي علم بالقلم - علم الانسان مالم يعلم - (۲)
اور جو نہیں جانتے انہیں اہل علم سے پوچھنے کا حکم دیا
فاستلوا اهل الذکر (۳)

اہل علم کی فضیلت کو یوں بیان خرمایا „قل هل یستوی الذى یعلمون والذین لا یعلمون (۳) انما یخشی الله من عباده العلماء (۵) یرفع الله الذى امنوا منکم والذین اوتوا العلم درجت - (۶) شهد الله أنه لا اله الا هو والملائكة و اولوا العلم قائمًا بالقسط.«

قصہ آدم میں بھی آدم علیہ السلام کی برتری کے اظہار میں وجہ علم کو معیار بتایا گیا - وعلم آدم الاسماء کلہا ثم عرضہم على الملائكة فقال أنتونی باسماء هؤلاء ان کتنم صدقین - قالوا سبحانک لاعلم لنا الا ما علّمتنا انک انت العلیم الحکیم - قال يا آدم أنتہم باسمائهم فلما أنباهم باسمائهم قال ألم اقل لكم انی اعلم غیب السموات والارض واعلم ماتبدون وما کتنم تکتمون - (۸)

احادیث رسول اکرم صلی الله علیہ وسلم میں بھی علم کی فضیلت پر تاکید ملتی ہے۔ ارشاد ہے،،ما من رجل یسلک طریقا یطلب فيه علما الاصهل الله له به طریقا الى الجنة ومن ابطأ به عمله لم یسرع به نسبہ (۹)

،،من خرج في طلب العلم فهو في سبيل الله حتى يرجع (۱۰)

،،عن انس قال قال رسول الله صلی الله علیہ وسلم :

طلب العلم فريضة على كل مسلم (۱۱)

،،من يرد الله به خيرا یفقه في الدين « (۱۲)

،،عن ابن عباس قال قال رسول الله صلی الله علیہ وسلم : فقيه واحد اشد على الشيطان من الف عابد - (۱۳)

آنحضرت صلی الله علیہ وسلم علم اور تعلیم کو صدقہ جاریہ قرار دیتے ہیں جس کا اجر موت کے بعد بھی جاری رہتا ہے۔

عن ابی هریرة قال رسول الله صلی الله علیہ وسلم اذا مات الانسان انقطع عمله الامن ثلاثة اشیاء من صدقۃ جاریۃ او علم ینتفع به بعده او ولد صالح یدعوا له - (۱۴)

علم ایسی دولت ہے جس پر رشک جائز ہے۔ رسول اللہ صلی اللہ علیہ وسلم نے فرمایا۔ „لا حسد إلا في إثنين رجل أتاه الله مالاً فسلطه على هلكته في الحق وآخر أتاه الله حكمة فهو يقضى بها ويعلمها“ - (۱۵)

علم کو وراثت انبیاء علیہم السلام قرار دیا فرمایا۔
إن العلماء ورثة الانبياء وان الانبياء لم يورثوا دينارا ولا درهما
انما ورثوا العلم فمن اخذه اخذ بحظ وافر - (۱۶)

رسول اللہ صلی اللہ علیہ وسلم نے اپنے لئے „علم“ کی وصف کو پسند فرمایا۔ عن عبد الله بن عمرو ان رسول اللہ صلی اللہ علیہ وسلم مربی مجلسین فی مسجده فقال كلامها على خير واحدهما افضل من صاحبه واما هؤلاء علماء فيتعلمون الفقه ويعلمون الجاهل فهم افضل وإنما بعثت معلما ثم جلس فيهم - (۱۷)

چونکہ تعلیم و تعلم کا بنیادی مقصد تربیت اور تہذیب اخلاق ہے اس لئے احادیث میں تعلیم کر ساتھ ساتھ تربیت پر تاکید فرمائی گئی۔ ارشاد نبوی ہے۔

„لا يكون لأحد ثلات بنات او ثلات اخوات فيحسن اليهن الا دخل الجنة - (۱۸)

ایک اور مقام پر فرمایا، „ثلاثة لهم اجران رجل من اهل الكتاب أمن بنبيه و أمن بمحمد صلی اللہ علیہ وسلم والعبد المملوك اذا ادى حق الله تعالى و حق مواليه ورجل كانت عنده امة يطؤها فادبها فاحسن تاديبها وعلمهها فاحسن تعليمها فتزوجها فله أجران“ - (۱۹)

درج بالا آیات و احادیث سر یہ بات واضح ہو جاتی ہے کہ تعلیم کا ہر وہ طریق اور نظام جو تربیت کرے واسطے سر تہذیب اخلاق پر منتج نہ ہو وہ جسد بیٹ روح کی مانند ہے۔ اس لئے سید کائنات صلی اللہ علیہ وسلم نے تعلیم و تربیت اور علم و عمل کو ایک دوسرے

کا جزو لازم قرار دیا۔ اسوہ حسنہ کی روشنی میں دیکھیں تو یہ حقیقت پوری طرح اجاگر ہو جاتی ہے کہ تعلیم کا وہی انداز اثر پذیری کی استعداد رکھتا ہے جس کی اساس معلم اپنے عمل سے فراہم کرتا ہے۔ آنحضرت صلی اللہ علیہ وسلم کا یہ طریقہ تھا کہ زبانی تلقین کرے ساتھ عملی نمونہ پیش فرما کر مقصد مخاطب کر دل پر نقش فرما دیتے تھے۔

مکی دور میں تعلیم و تربیت کے اہم مراکز میں دار خدیجۃ الکبریٰ ہے طبری اور ابن ہشام کی روایت میں ہے کہ جب حضرت جبریل نے حضور علیہ الصلوٰۃ والسلام کو نماز کی ادائیگی کا طریقہ بیان کرنا چاہا تو حضور علیہ وسلم کے سامنے وضو کیا۔ آپ نے بھی وضو کیا اور پھر جبریل نے آپ کو ساتھ لے کر نماز پڑھی حضرت جبریل کے جانب کے بعد حضور علیہ اللہ علیہ وسلم گھر تشریف لائے حضرت خدیجۃؓ کے سامنے وضو فرمایا تاکہ انہیں بھی نماز کی تیاری کا طریقہ معلوم ہو جائز پھر حضرت خدیجۃؓ نے حضور علیہ وسلم کے طریقہ پر نماز ادا کی۔ (۲۰)

اس روایت سے باور کیا جا سکتا ہے کہ ابتدائی دور میں دین اسلام کی اساسی تعلیمات اور آداب اسلامی کی تعلیم کا حالات کی مناسبت سے پہلا مرکز حضرت خدیجۃؓ کے گھر قائم ہوا۔ اس نوع کی روایات کے حوالے سے دار ارقام بن ابی الارقم کو بہت اہمیت حاصل ہے۔ کبار صحابہ جو پہلے مشرف باسلام ہونے قرآن پاک کی نازل شدہ آیات کی تعلیم اور عملی تربیت کے لئے اس مرکز میں جمع ہوتے تھے۔ (۲۱) ابتدائی دور میں اگرچہ کفار کی جانب سے اینا رسانی انتہا پر تھی لیکن حضور علیہ الصلوٰۃ والسلام نے تعلیم و تربیت کے لئے ہر لمحہ سے بھر پور فائدہ اٹھایا یہاں تک کہ شعب ابی طالب

میں معاشرتی مقاطعہ کرے سبب جن لوگوں کو آپ کرے ساتھ رکھا گیا
آپ نے ان کی تعلیم و تربیت پر خاص توجہ دی ۔

ہجرت مدینہ سے پہلے بھی تعلیم و تربیت کی غرض سے آپ
صلی اللہ علیہ وسلم نے مختلف قبائل اور علاقوں میں «معلمین» بھیجے۔
بیعت عقبہ اولیٰ کے موقع پر اہل یہود کی درخواست پر حضور
رسول پاک صلی اللہ علیہ وسلم نے حضرت مصعب بن غمیر رضی اللہ
عنہ کو بطور معلم مقرر فرمایا اور ہدایت کی کہ وہاں اہل مدینہ کو
قرآن پڑھائیں اور احکام کی تعلیم دیں ۔ چنانچہ مدینہ میں حضرت
مصعب رضی اللہ عنہ کی رہائش حضرت اسعد بن زرارہ رضی اللہ عنہ
کے گھر پر رہی ۔ اس طرح اسعد بن زرارہ کا مکان مدینہ منورہ میں
تعلیم و تربیت کا اولین مرکز قرار پایا ۔ حضرت مصعب رضی اللہ عنہ
نے حضور علیہ الصلوٰۃ والسلام کے اس مشن یعنی تعلیم و تربیت اور
دعوت اسلام کو انتہائی کامیابی کرے ساتھ سر انجام دیا ، اہل مدینہ
میں قبول اسلام کا ذوق پیدا ہوا ۔ اس کے نتیجے میں اگلے سال بیعت
ثانیہ کے موقع پر ایام تشریق میں مدینہ شریف سے بہتر افراد حضور
قدس صلی اللہ علیہ وسلم کی خدمت میں حاضر ہوئے اور مدینہ
تشریف لانے کی دعوت دی ۔

ہجرت مدینہ کے بعد تعلیم و تربیت کا پہلا مرکز حضرت ابو ایوب
انصاریؓ کا مکان تھا اس گھر کی دو منزلیں تھیں ۔ حضور علیہ
الصلوٰۃ والسلام نجیلی منزل میں رہائش پذیر ہوئے ۔ حضرت ابو ایوب
انصاریؓ نے از راہ ادب آپ کو اوپر والی منزل میں منتقل ہونے کی
درخواست کی جس پر آپ نے فرمایا «إن أرفق بنا و بمن يغشانا ان
نكون في سفل البيت» یعنی ہمارے اور ان لوگوں کے لئے جو ہمارے
پاس آتے جاتے ہیں اس میں سہولت ہے کہ ہم نجیلی منزل

میں رہیں - (۲۲) مسجد نبوی کی تعمیر سے قبل آپ کا قیام اسی جگہ رہا - صحابہ کرام یہاں حاضر ہوتے اور اسلام کرے بارے میں سیکھتے - اس عرصہ میں حضور علیہ الصلوٰۃ والسلام کرے خطبات سے اسلامی نظام تعلیم و تربیت کے مقاصد اور اهداف کی بہر پور نشاندھی ہوتی ہے -

اہم موضوعات اور اصول ذیل ہیں -

- ۱ - توحید کی تعلیم -
 - ۲ - شرک سے اجتناب -
 - ۳ - کتاب اللہ کی عظمت
 - ۴ - عہد کی پابندی -
 - ۵ - ذکر الہی کی تلقین
 - ۶ - محبت الہی
 - ۷ - نیکی کے کاموں میں رغبت -
 - ۸ - حلال و حرام کی تمیز
 - ۹ - دنیا کی بی ثباتی -
 - ۱۰ - شکر
 - ۱۱ - نفس کی برائیوں سے پناہ طلب کرنے کی تعلیم -
- اسلامی کردار کی تشكیل کرے لئے ان ضروری عناصر کی نشاندھی اور اس کا طریق کار بیان کرنے کے بعد اہم مرحلہ مسجد نبوی کی تعمیر ہے جہاں تعلیم و تربیت کی غرض سے «صفہ» (چبوترہ) بنوایا گیا۔ صفحہ ایک کل وقتی درسگاہ تھی جہاں دو قسم کے لوگوں کی تعلیم کا انتظام کیا گیا تھا ایک تو وہ لوگ تھے جو عمومی مسائل سیکھنے کے لئے باہر سے آتے اور چند دن ٹھہرنا کرے بعد واپس چلے جاتے مثلاً بنی عامر اور بنی تمیم کے افراد، دوسرے مستقل اقامتی طلباء۔ یہ حضرات

آنحضرور صلی اللہ علیہ وسلم سے اسلام سیکھتے اور عملی تربیت حاصل کرتے۔ ان کی کفالت بھی حضور علیہ الصلوٰۃ والسلام فرماتے۔ صحیح بخاری میں ان کا نام قراء بتایا گیا۔ ان اصحاب کی تعداد گھشتی بڑھتی رہتی تھی۔ بعض اوقات یہ تعداد چار سو تک پہنچ جاتی اور کبھی یہ تعداد ۸۰ تک رہ جاتی۔ یہاں سے عظیم المرتبت معلمان کی جو کھلیپ تیار ہونی ان میں حضرت ابو ہریرہؓ بھی ہیں جنہوں نے علم حدیث کی ترویج میں خصوصی خدمات سر انجام دیں۔^(۲۳) صفة کی درسگاہ ایک تعلیمی اور تربیتی مرکز تھا۔ طالبان علم کے علمی شغف کے راستے میں کوئی چیز حائل نہ ہوتی تھی۔ سبلى نعمانی کے بقول یہ لوگ معاشی ضروریات کی کفالت کر لئے جنگل سے لکڑیاں چن کر لاتے انہیں بیچ کر آدھا خیرات کر دیتے اور آدھا احباب میں تقسیم کر دیتے۔^(۲۴)

اس عہد میں، «تعلیم بالغان» کا بہت مناسب انتظام تھا۔ کاروباری حضرات کے لئے صبح و شام کلاسیز کا خصوصی اهتمام ہوتا۔ مدینہ منورہ کی آبادی بڑھ جائز کی وجہ سے مدینہ میں تقریباً نو مساجد قائم ہو گئیں۔ دور کے صحابہ کرام ایک دن چھوڑ کر حاضر خدمت ہوتے اور درس میں شرکت کرتے۔ حاضر ہونے والا باقی ساتھیوں کے پاس جا کر انہیں وہ سب کچھ بتا دیتا جو اس نے رسول اللہ صلی اللہ علیہ وسلم سے سنا ہوتا۔ صحیح بخاری میں حضرت عمرؓ سے مروی ہے کہ میں اور میرا انصاری پڑوسی بنی امیہ بن زید کے مقام میں رہتے تھے حضور کی خدمت میں ایک دن وہ آتا اور ایک دن میں حاضر ہوتا۔ جس دن وہ آتا وہ وحی وغیرہ کے متعلق حالات بتا دیتا اور جس دن میں آتا میں بیان کر دیتا۔^(۲۵) خواتین کی تعلیم کے لئے علیحدہ بندوبست کیا گیا۔ بخاری کی روایت میں ہے کہ

عورتوں نے عرض کیا یا رسول اللہ! مردوں نے آپ سر ہماری نسبت زیادہ حصہ لیا ہے آپ ہمارے لئے ایک دن مقرر فرمانیں چنانچہ آپ نے ایک دن کا وعدہ فرمایا روایت کرے الفاظ ہیں فلقيہن فيه فواعظهن و امرهن بصدقۃ (۲۶) حضرت ابو هریرہؓ کی روایت ہے کہ خواتین کر مطالبی پر آپ نے ان کرے الگ جگہ کا تعین فرمایا کہ انہیں تعلیم دی، (۲۷) خواتین کی خصوصی مجالس کا انعقاد بھی ہوتا رہتا حضرت عائشہؓ فرماتی ہیں -

„نعم النساء الانصار لم يمنعهن الحياة ان يتفقهن فى الدين - (۲۸)
یعنی انصاری عورتوں کو دین سمجھنے میں حیا مانع نہیں ہوتا - ان دلائل و شواهد سے یہ امر پایہ ثبوت کو پہنچ جاتا ہے کہ حضور علیہ الصلوٰۃ والسلام نے مردوں اور عورتوں کی تعلیم و تزییت کے متعدد مراکز کھولے اور ضروری مسائل اور احکام کی تعلیم کا اهتمام فرمایا -

اس ضمن میں حضور علیہ الصلوٰۃ والسلام کا طریقہ تعلیم و تدریس لائق توجہ ہے۔ آپ سامع کی سہولت، اسکی ذہنی صلاحیت، اسکر فہم و ادراک اور اسکی نفسیاتی کیفیت کا پورا خیال رکھتے۔ احادیث سے پتہ چلتا ہے کہ آپ سامع کی سہولت اور اسکی ذہنی سطح کے مطابق گفتگو فرماتے اور ہر ممکن طریقہ پر بات سمجھانے کی کوشش فرماتے۔ حضرت ابو امامہؓ سے روایت ہے کان رسول اللہ صلی اللہ علیہ وسلم اذا تکلم تکلم ثلاثا کی یفهم عنہ - (۲۹)
حضرت انسؓ سے مروی حدیث میں ہے، انه کان اذا تکلم بكلمة اعادها ثلاثا حتى تفهم عنہ - (۳۰)، انسان کامل « میں فتح الباری کے حوالے سے مرقوم ہے۔ » عن عائشة قالت اذا تکلم تکلم فصلاً بینه فيحفظه منه من یسمعه و فی روایة یحدث حدیثاً لوعده العاد لا حصاداً، یعنی جب آپ گفتگو فرماتے تو ثہر ثہر کرتاکہ بات پوری طرح سامع کر

ذهن نشین ہو جائز اور وہ اس کا مکمل مفہوم محفوظ کر لے۔ اسی طرح آپ سہولت کو بھی مدنظر رکھ۔ کر گفتگو فرمائے۔
عن ابن عباسؓ عن النبی انه علموا ويسروا ولا تعسروا واذا غضب احدكم فليسكنه يعني آپ آسانی اور سہولت کی تعلیم دیتے اور سکھائے میں آسانی کو پسند فرمائے اور غصہ کی حالت میں خاموش ہو جائز کی تعلیم فرمائے۔ حضرت انس رضی اللہ عنہ سے مردی ہے رسول اللہ صلی اللہ علیہ وسلم نے فرمایا۔
،،خیر دینکم الیسرة وخير العباد الفقه ،، (۳۱)

تعلیم کر ساتھ تربیت کا بطور جزو لازم ہونا اسلامی نظریہ علم کا خاصہ ہے اس لئے ہم دیکھتے ہیں کہ رسول اکرم صلی اللہ علیہ وسلم نے مکی اور مدنی ادوار میں تعلیم کر ساتھ تربیت کا اہتمام فرمایا وہ تعلیمی مراکز جن کا ذکر کیا گیا وہ بلاشبہ تربیت گاہیں تھیں جن میں تزکیہ نفوس کے ذریعہ صبر واستقلال ، توکل ، حسن خلق ، امانت و دیانت اور صدق جیسی بلند قدریں تعمیر شخصیت میں فعال کردار ادا کرتی تھیں - ایک دفعہ جو دائرة اسلام میں داخل ہو جاتا تو پھر وہ اس کمال تربیت کے نتیجے میں عزم و ہمت اور ثبات واستقامت کا پھاڑ بن جاتا - بلاں ، یاسر ، عمار اور سمیہ اور دیگر اصحاب نے مصائب و آلام اور راہ حق کی صعوبتوں پر صبر و استقامت کی جو بینظیر روایات قائم کیں وہ حضور علیہ الصلوہ والسلام کے فیضان تربیت ہی کا اثر ہیں - (۳۲)

اس عالیشان نظام تربیت کے تین اصول جو آیہ ،،ادع الى سبيل رب بالحكمة والمعونة الحسنة وجادلهم بالتي هي احسن ،، (۳۳)
سر ماخوذ ہیں وہ یہ ہیں :

۱ - حکمت ۲ - موعظت حستہ ۳ - جدال حسن

چونکہ تربیت کا مقصود اعلیٰ اخلاقی قدرود کی محافظت اور تہذیب نفس ہے۔ اس حوالے سے اسوہ رسول صلی اللہ علیہ وسلم میں تہذیب نفس اور کمال انسانیت کرے ضمن میں تین راہنماء اصول مربی (تربیت دین و الا) سے متعلق ملتے ہیں۔

- ۱ - حسن خلق
- ۲ - آسانی اور سہولت
- ۳ - قول و فعل میں مطابقت

یوں تو حسن خلق کی اہمیت محتاج بیان نہیں کیونکہ آیات و احادیث اس باب میں کثرت سے وارد ہیں (۳۴) یہاں بطور خاص یہ بات بیان کرنا مقصود ہے کہ مربی اور معلم کرے لئے حسن خلق اور زیادہ ضروری ہے۔ حضور رسالتمناب صلی اللہ علیہ وسلم نے حضرت معاذؓ کو یمن روانہ کرتے ہوئے ہدایت فرمائی ، احسن خلقک للناس یا معاذؓ کو یمن روانہ کرتے ہوئے ہدایت فرمائی ، احسن خلق اور نرمی کا برتواؤ درکار ہے اسکی مثال اسوہ رسول میں ملاحظہ کیجئے مسند احمد میں حضرت ابو ہریرہؓ سے مروی ہے کہ ایک دیہاتی مسجد میں آیا اس نے دو رکعت ادا کیں پھر کہنے لگا اے اللہ ! مجھ پر اور محمدؐ پر رحم فرمایا اور ہمارے علاوہ کسی پر رحم نہ فرمانا - حضور علیہ الصلوٰۃ والسلام نے فرمایا تو نے وسیع چیز کو تنگ کر دیا پھر اس نے جلدی میں مسجد میں پیشاب کر دیا لوگ اس کی طرف دوڑے آپ نے فرمایا ،،انما بعثتم میسرین ولم تبعثوا معسرین اهريقوا عليه دلوا من ماء او مسجلأ من ماء،“ یعنی تمہیں آسانی پیدا کرنے والا بنا کر بھیجا گیا ہے مشکل پسند نہیں اس پر پانی کا ایک ڈول بھا دو۔ (۳۵)

تربیت کرتے وقت آپ سہولت اور نرمی کو پیش نظر رکھتے ہیں۔ قرآن مجید میں آپ کے اوصاف میں سے نرمی ، رحمدلی اور شفقت ہے۔

فَبِمَا رَحْمَةِ اللَّهِ لَنْتَ لَهُمْ وَلَوْ كَنْتَ فَظَاهِرًا غَلِيظَ الْقَلْبِ لَا انْفَضُوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ - (۳۶)

لقد جاءكم رسول من انفسكم عزيز عليه ما عنتم حريص عليكم

بالمؤمنين رءوف رحيم - (۲۸)

تربيت کرے حوالے سے نرمی اور سہولت و خوشدلی کی تاکید
فرمانی ارشاد رسول ہے -

یسروا ولا تعسروا وبشروا ولا تنفروا - (۲۹)

لوگوں کی سہولت اور طبائع کے پیش نظر آپ نے وعظ و نصیحت کرے
لئے دن مقرر فرمائے ہوئے تھے تاکہ لوگ اکتا نہ جائیں - حضرت عبدالله
بن مسعود فرماتے ہیں -

کان النبی صلی اللہ علیہ وسلم یتخولنا بالمعوظة فی الايام کراہة
السامة علينا (۳۰)

یعنی آپ وعظ و نصیحت کے لئے موقع اور وقت کی رعایت فرماتے
تاکہ ہم لوگ اکتا نہ جائیں - آپ کو جب بھی دو کاموں میں اختیار
ہوتا تو آپ ہمیشہ آسان کام کو اختیار فرماتے - حضرت عائشہ فرماتی
ہیں -

ما خیر رسول الله فی امرین قط الا أخذ الیسر هما مالم یکن اثما - (۳۱)

آنحضرت صلی اللہ علیہ وسلم کا اسوہ تربیت کرے حوالے سے یہ
بھی ہے کہ آپ نے کبھی ایسی بات بیان نہیں فرمائی جس پر خود
عمل نہ کیا ہو - قرآن مجید میں قول و فعل میں تضاد پر سخت نکر
ہے - یا ایها الذين امنوا لم تقولون ما لا تفعلون - کبر مقتا عندالله ان
تقولوا مالا تفعلون - (۳۲) بنی اسرائیل کی اس سرشت پر سرزنش کی
اور فرمایا ،،أَتَا مِرْوَنَ النَّاسَ بِالْبَرِّ وَتَنْسُونَ أَنفُسَكُمْ وَإِنْتُمْ تَنْلُونَ الْكِتَابَ
اَفَلَا تَعْقِلُونَ - (۳۳) سید سلیمان ندوی لکھتے ہیں -

،،آپ نے اگر غریبوں اور مسکینوں کی اعانت کا حکم فرمایا تو پہلے
خود اس فرض کو ادا کیا - خود بھوکر رہی اور دوسروں کو کھلایا -

اگر آپ نے دشمنوں اور قاتلوں کو معاف کر دینے کی تلقین کی تو پہلے خود اپنے دشمنوں کو معاف کیا۔ کھانے میں زہر دینے والوں سے درگزر کیا۔ ذات کرے لئے کسی سے انتقام نہیں لیا۔ جنہوں نے آپ پر تیر برسائی اور تلواریں چلاتیں مسلح ہو کر بھی کبھی ان پر ہاتھ نہ اٹھایا کپڑوں کی شدید ضرورت کرے وقت بھی جس نے آپ سے کپڑا مانگا خود اپنی چادر اتار کر اس کرے حوالی کر دی بھی وجہ ہے کہ دوسرے مذاہب کے لوگ اپنے راہنماؤں کے اقوال سناتے ہیں اور مسلمان اپنے پیغمبر علیہ الصلوٰۃ والسلام کے نہ صرف اقوال پیش کرتے ہیں بلکہ آپ کے عملی نمونے بیان کر کے دعوت عمل بھی دیتے ہیں۔^(۳۳)

سیرت طیبہ کے حوالے سے تربیت کے تین مناهج طریقے پاتر ہیں۔

- ۱ - تربیت باطن
- ۲ - تربیت ظاهر
- ۳ - اصلاح عادات و اطوار۔

باطنی تربیت میں اصلاح عقائد ، تزکیہ نفوس ، تصفیہ قلوب ، توکل علی اللہ ، خلوص و تقوی اور اصلاح نیت شامل ہیں۔ ان مقاصد کے حصول کے لئے قرآن مجید کا مجوزہ طریق ، اتباع رسول ہے فرمایا :

قل ان کنتم تحبون اللہ فاتبعونی یحبکم اللہ ویغفر لكم ذنوبکم اللہ

غفور رحیم۔^(۳۵)

ولو انہم اذ ظلموا انفسہم جاءُوك فاستغفروا اللہ واستغفر لهم
الرسول لوجدوا اللہ تواباً رحیما۔^(۳۶)

باطن کا مکمل طور پر احکام الہی کے سامنے جہک جانا باطنی کمال کی انتہا ہے۔ یہ حالت جب پیدا ہو جاتی ہے تو انسان اپنے

خيالات ، جذبات اور احساسات تک کو رسول اللہ صلی اللہ علیہ وسلم کی رضا میں ڈھلا هوا محسوس کرتا ہے - باطن کی یہ کیفیت اصل ایمان اور روح دین ہے - رب العالمین فرماتے ہیں -

فَلَا وَرَبِّكَ لَا يُؤْمِنُونَ حَتَّىٰ يَحْكُمُوكُ فِيمَا شَجَرَ بَيْنَهُمْ ثُمَّ لَا يَجِدُوا

فِي أَنفُسِهِمْ حَرْجاً مَا قَضَيْتُ وَيَسِّلُمُوا تَسْلِيْمًا - (۲۷)

باطن کی اس کیفیت سلیمه کو آن حضور اس طرح بیان فرماتے ہیں -
لَا يَوْمَ مِنْ أَحَدِكُمْ حَتَّىٰ يَكُونَ هَوَاهُ تَبَعًا لِمَا جَنَّتْ بِهِ - یعنی ایمان دار ہونے کے لئے اپنی خواہشات کو حضور کے تابع کرنا از بس ضروری ہے -
مندرجہ بالا آیات کریمہ اور احادیث شریفہ سے یہ بات بطور اصول کے مترشح ہوتی ہے کہ تربیت باطن کے لئے اتباع رسول بنیادی شرط کی حیثیت رکھتی ہے اور بغیر اس کے اصلاح باطن کا تصور محال ہے -

رِزْقُ حَلَالٍ كَيْ اهْمِيَتْ قَرْآنَ مَجِيدَ كَيْ اسْ حَكْمَ سَرِّ وَاضْحَىْ ہے -
يَا يَاهَا النَّاسُ كَلُوا مَا فِي الْأَرْضِ حَلَالًا طَيِّبًا وَلَا تَتَّبِعُوا خَطْوَاتِ
الشَّيْطَنِ - اَنَّهُ لَكُمْ عَدُوٌّ مُّبِينٌ - (۳۸) اور يَا يَاهَا الَّذِينَ آمَنُوا لَا تَأْكُلُوا
أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مَّنْكُمْ - فَرِمَا يَا
كَهْ زَمِينَ مِنْ سَرِّ پِيدَا ہونے والی پاک اور حلال چیزیں کھاؤ اور
شیطان کی اتباع نہ کرو - اور دوسری آیت میں فرمایا کہ دھوکے سے
دوسرے کا مال ناحق طور پر کھانے کی ہرگز کوشش نہ کرو سوانح
اس کے جو آپس میں رضا مندی سے طے کر لو -

رِزْقُ حَلَالٍ كَيْ حَصُولَ كَيْ بَارِئَه مِنْ حَضُورِ فَرْمَاتَه ہیں -
مَا أَكْلَ أَحَدٌ طَعَامًا خَيْرًا مِنْ أَنْ يَا كُلَّ مِنْ عَمَلِ يَدِيهِ وَإِنْ نَبِيَ اللَّهُ دَاؤُدَ
كَانَ يَا كُلَّ مِنْ عَمَلِ يَدِيهِ - (۵۰) اپنے ہاتھ کی کمائی سے بہتر کوئی
لقمہ نہیں اور داؤد علیہ السلام اپنے ہاتھ سے کام کر کر کھاتر تھر -
حرام مال سے مجتبی رہنے کے بارے میں حضور فرماتے ہیں -

وعن ابى هریرہ قال قال رسول الله صلی الله علیہ وسلم ان الله طیب لا یقبل الا طیباً وان الله امر المؤمنین بما امر به المرسلین فقال یايهما الرسل کلوا من الطیبات واعملوا صالحاً وقال یايهما الذين آمنوا کلوا من طیبات مارزقناکم ثم ذکر الرجل یطیل السفر اشعت اغبر یمدّ یدیه الى السماء یارب ومطعمه حرام ومشربه حرام وغذی بالحرام فانی یستجاب لذاک - (۵۱)

یعنی حرام کھائے پینے والا شخص کی دعا رد کر دی جاتی ہے -
آپ فرماتے ہیں کہ حرام کھانے والا شخص دوزخ میں جائز گا -
فرمایا -

لایدخل الجنة لحم نبت من السحت وكل لحم نبت من السحت
کانت النار اولی بہ - یعنی حرام سر پروش پانے والا جسم جنت میں
داخل ہونے کے قابل نہیں ہے۔ (۵۲) صدقات و خیرات کی قبولیت کے
بارے میں بھی اصول یہی ہے کہ اللہ تعالیٰ پاک کمائی کا صدقہ قبول
فرماتے ہیں - حضور فرماتے ہیں -

لایقبل الله صدقة من غلول ولا یقبل الا من کتب طیب - یعنی الله
تعالیٰ حلال مال سر کی گئی خیرات قبول کرتا ہے چوری کے مال کی
نہیں - (۵۳) رزق حلال پر تاکید حرام کی ممانعت کی وجہ یہ ہے کہ
حلال انسان کے باطن میں نور ایمان پیدا کرتا ہے اور حرام اور
مشکوک اشیاء سر انسان کے باطن میں ایسی تاریکی پیدا ہوتی ہے
گویا اس نے اپنے باطن کی پاکیزگی اور صفائی کو نار دوزخ سر جلا
دیا ہو - قرآن کریم نے مال باطل کے باطنی اثرات کو مال یتیم کے
حوالہ سر یوں بیان فرمایا -

ان الذين يأكلون اموال اليتامي ظلماً انما يأكلون في بطونهم نارا
وسيصلون سعيراً - (۵۴) مال یتیم کے ذریعہ حاصل کردہ اشیاء کا

استعمال گویا نار دوزخ کا استعمال ہے۔ مال یتیم پر قیاس کرتے ہوئے
مساکین ، غرباء ، فقراء اور بیو گان کا مال ، ظلم و تشدد ، رشوت ،
ڈاکہ چوری اور دھوکہ دھی سے حاصل کیا ہوا مال بھی باطن کو مال
یتیم کی طرح تباہ کر دیتا ہے۔ اس لئے تربیت باطن کی خاطر حرام
سر پر ہیز ضروری ہے۔

تربیت باطن کے لئے آنحضرت نے مشکوک اشیاء کے استعمال سے
پر ہیز ضروری فرمایا ہے۔ کیونکہ مشکوک چیز ممکن ہے حرام ہو اور
حرام چیز کا استعمال باطن کی پاکیزگی کو پرائندگی میں بدل دے۔
اسلئے آنحضرت نے فرمایا کہ حلال و حرام واضح ہیں۔ اور ان کے
درمیان کچھ مشتبہ چیزیں ہیں جن کے بارے اکثر لوگ ناواقف
ہیں۔ پس جو مشتبہ چیزوں سے بچ گیا اس نے دین پاک کیا۔ اور
آبرو کو محفوظ رکھا اور جو شخص مشتبہ چیز میں مبتلا ہوا وہ حرام
میں مبتلا ہوا۔۔۔ اسلئے مشتبہ چیز کے استعمال سے حتی المقدور بچنا
ضروری ہے۔ بعض مشکوک معاملات میں آنحضرت نے اپنے دل سے
مشورہ لینے کا حکم دیا ہے۔ اسلئے کہ قلب مومن نیکی کے معاملات
میں پرسکون اور برائی کے معاملات میں پریشان ہو جاتا ہے اسلئے
شک والی کام کو چھوڑ کر سکون والی کام کو اختیار کرنے کی تلقین
فرمانی۔

عن الحسن بن علي قال حفظت عن رسول الله صلى الله عليه وسلم
دع ما يربيك الى ما لا يربيك فإن الصدق طمأنة وان الكذب
ربك - فرمایا کہ شک والی چیز چھوڑ کر اطمینان والی چیز اختیار
کرو کیونکہ سچ دل کے لئے اطمینان کا باعث ہے اور جھوٹ تردد اور
شک کا باعث بنتا ہے۔ (55)

حلال و حرام کی عدم تمیز پر اظهار ناراضگی کے طور پر حضور
نے فرمایا یاتی علی الناس زمان لا یاتی المرء کا اخذ منه امن الحال

ام من الحرام - یعنی لوگوں پر ایک زمانہ آئے گا جب حلال و حرام کی تمیز ختم ہو جائز گی - لہذا حرام سے بچنے کے لئے مشکوک اشیاء کے استعمال سے پرہیز ضروری ہے -

باطنی تربیت کے لئے حدود اللہ کا احترام ضروری ہے - کیونکہ حدود اللہ کا احترام خود اللہ کا احترام ہے - قرآن فرماتا ہے - تلک حدود اللہ فلا تعنتوها ومن يتعد حدود الله فاولئك هم الظالمون - (۵۶) حدود اللہ کی حفاظت کے جذبات انسانی قلب سے پیدا ہوتے ہیں جس کے بارے میں حضور فرماتے ہیں -

الا ان في الجسد مضفة اذا صلحت صلح الجسد كله ، واذا فسدت فسد الجسد كله الا وهي القلب - (۵۷)

دل کی اصلاح سے مراد یہ ہے کہ جب دل درست ہوتا ہے تو یہ اطاعت الہی کی طرف مائل ہوتا ہے - اللہ کی حدود کا احترام کرتا ہے - شعائر الہی کی حفاظت کرتا ہے - اور انابت الی اللہ کی منزل کی طرف گامزن ہو جاتا ہے - ذات الہی سے اس کا رابطہ پیدار ہو جاتا ہے اور „ومن يعظم شعائر الله فانها من تقوى القلوب“ کے مقام پر فائز ہو جاتا ہے - حدود اللہ کے احترام سے باطن کی اصلاح ، تزکیہ نفس اور تصفیہ قلب کی کیفیت پیدا ہو جاتی ہے - نیت میں خلوص اور اعمال میں طھارت پیدا ہو جاتی ہے - غرور ، تکبر ، ریا اور برائی کی طرف رغبت ناپید ہو جاتی ہے - اور باطن خدا کے حضور جھک جاتا ہے - آن حضور صلی اللہ علیہ وسلم نے اپنے فرمودات عالیہ اور توجیہات کریمانہ سے صحابہ کرام کے باطن کی ایسی تربیت فرمائی کہ وہ قیصر و کسری کے سامنے اعلاء کلمة الحق کے لئے تیار ہو گئے - انسان کے ظاهر کا تعلق اس کی اپنی ذات - دوسروں سے تعلقات فرائض کی بجا آوری اور معاشرے میں صحیح کردار کی ادائیگی سے

ہوتا ہے۔ حضور اقدس صلی اللہ علیہ وسلم نے صحابہ کرام کی تربیت اس طرح فرمائی کہ ہر فرد کو زندگی کرے تمام شعبوں میں ایک بہترین انسان کرے معیار پر پہنچا دیا۔ آپ نے انہیں انفرادی زندگی کرے آداب اور معاشرتی زندگی کرے ایسے اصول عطا فرمائی کہ ان کو اختیار کرنے کر بعد مدینہ منورہ کی سوسائٹی جنت نظیر بن گئی۔

اصلاح فرد کرے لئے آپ نے اركان اسلام پر سختی سے عمل پیرا ہوتے پر زور دیا۔ اسلائی کہ فرد کی اصلاح کرے لئے اركان اسلام سے بہتر کوئی لاتھے عمل نہیں۔ مثلاً نماز برائی اور بیع حیاتی سے روکنے کا کردار ادا کرتی ہے۔ ان الصلة تنهی عن الفحشاء والمنكر۔ روزہ تقویٰ پیدا کرنے کا ذریعہ ہے۔ زکوٰۃ کی ادائیگی باہمی ہمدردی، محبت، اخوت اور ایشار پیدا کرتی ہے اور مال کی محبت دور کر کر انسان کو دوسروں کا غمگسار بناتی ہے۔ حج کرے ذریعہ انفرادی زندگی کو اجتماعی زنگ میں ڈھالنے اور ذاتی مفاد کو ملی مفاد پر قربان کرنے کا جذبہ پیدا کیا جاتا ہے۔ عبادات کرے ذریعہ اسلامی مزاج پیدا کرنے کے ساتھ ساتھ آپ نے فرد میں غیرت، خود داری، ذاتی وقار اور محنت کی عظمت کو بھی اجاگر فرمایا۔ اور فرمایا۔

ما اکل أحد طعاماً قط خيراً ان يأكل من عمل يده و ان نبى الله داود عليه السلام كان يأكل من عمل يده - یعنی کوئی شخص اپنی ہاتھ کی کمائی سے بہتر کوئی چیز نہیں کھاتا اور حضرت داؤد اپنے ہاتھ سے کما کر کھاتے تھے۔ (۵۸)

دوسروں سے سوال کرنے سے منع کرتے ہوئے فرمایا۔

ما يزال الرجل يسأل الناس حتى ياتي يوم القيمة ليس في وجهه مزعة لحم - یعنی سوال کرنے والی کے چہرے پر قیامت کرے روز گوشت کا ٹکڑا نہ ہوگا۔ (۵۹)

آن حضور صلی اللہ علیہ وسلم کے ان فرایمین کے نتیجہ میں
حضرات مهاجرین کرام نے زیادہ دیر تک انصار پر بوجہ بننا پسند نہ
کیا اور اپنا ذریعہ معاش تلاش کرنے میں مصروف ہو گئے -
آپ نے انفرادی زندگی کی بعض ایسی قوتون کی نشاندہی فرمائی
جن پر کنٹرول کرنا بے حد ضروری ہے - آپ نے فرمایا -
لیس الشدید بالصرعة انما الشدید الذى يملک نفسه ، عند

(۶۰) الغضب -

جو ان مرد اور طاقتور تو وہ ہے جو غصہ کے وقت اپنے اوپر کنٹرول
رکھتا ہے - غصہ پر کنٹرول کرنے کا طریقہ تعلیم کرتے ہوئے فرمایا کہ :
اذا غضب احدکم وهو قائم فليجلس فان ذهب عنه الغضب والا
فليضطجع - (۶۱)

یعنی جب کسی کو غصہ آئے تو کھڑا ہو تو بیٹھ جائے اور بیٹھا ہو تو
لیٹ جائے تاکہ کیفیت اور حالت بدل لینے سے ذہن کی حالت تبدیل
ہو کر غصہ دور ہو جائے -

حیا داری کی صفت کے بارے میں فرمایا ، ان الحیا من الایمان
اور ان مما ادرک الناس من کلا النبوة الاولی ، اذا لم تستحی فافصل
ما شئت - (۶۲)

یعنی پہلے پیغمبروں کی تعلیمات میں سے یہ بات ہے کہ جو حیاء
نہ کرے وہ جو چاہر کرتا پھرے - جو ان مردی کا جوهر بیدار رکھنے کے
لئے آپ نے یہ دعا پڑھنے کی تلقین کی کہ «اے اللہ میں تیری پناہ
چاہتا ہوں ، سستی ، کاہلی ، بزدلی ، شدید بڑھاپی اور زندگی اور
موت کے فتنے سے اور عذاب قبر سے » - (۶۳)

انفرادی زندگی کی تربیت کے ساتھ آپ نے اجتماعی زندگی کے
آداب بھی سکھائے - کتب احادیث کی کتاب الاداب میں سینکڑوں

ایسی تعلیمات موجود ہیں جو معاشرتی زندگی کے اصول بیان کرتی ہیں۔ بخاری شریف میں ہے کہ حضور صلی اللہ علیہ وسلم نے راستوں میں بیٹھنے سے منع فرمایا۔ اور اگر بیٹھنا بہت ضروری ہو تو راستے کا حق ادا کرنے کا حکم دیا۔ (یعنی نگاہیں حرام چیزوں پر نہ ڈالو۔ کسی کو تکلیف نہ دو۔ نیکی کا حکم کرو اور برانی سے منع کرو) راستے سے تکلیف دہ چیز ہٹانے کو صدقہ بیان فرمایا۔ راہ گزرنے ہونے سے واقف ناواقف کو سلام کہنے کا حکم دیا۔ سلام کرنے کے آداب سکھائیں۔ دوسروں کے گھروں میں تانک جہانک سے منع فرمایا۔ دعوت قبول کرنے کا حکم دیا۔ دوسرے بھائی کی موجودگی اور عدم موجودگی میں اس کے مفادات کا خیال رکھنے کا حکم دیا۔ تین آدمیوں میں سے دو کو الگ ہو کر سرگوشی کرنے سے منع فرمایا کہ اس سے تیسرا کی دل شکنی ہوتی ہے۔ اپنی پسندیدہ چیز دوسروں کے لئے پسند کرنے کی ترغیب دی۔ خرید و فرخت میں نرم رویہ اختیار کرنے کا حکم فرمایا۔ دوسروں کے جان مال، عزت و آبرو کا احترام کرنے کی تلقین فرمائی۔ بخاری اور مسلم شریف میں ہے کہ آپ نے ہر مسلمان کے دوسرے پر چہ حقوق بیان کئے ہیں۔

- ۱ - بیمار کی تیمارداری کی جانب ۲ - جنازہ میں شرکت کی جانب -
- ۳ - دعوت قبول کی جانب -
- ۴ - آپ میں وقت ملاقات سلام کیا جانب -
- ۵ - چھینک آنے پر الحمد لله کہنے والی کے لئے یرحمک اللہ کی دعا کی جانب -
- ۶ - اور دوسرے بھائی کی موجودگی اور عدم موجودگی میں اس کی خیرخواہی کی جانب - یہ چہ حقوق معاشرتی زندگی کی جان

ہیں۔ اگر ان کی پاسداری نہ کی جائے تو معاشرتی موت واقع ہو جاتی ہے۔ آپ نے خواشگواری بحال رکھنے کے لئے دوسروں کے غلط نام رکھنے سے منع فرمایا۔ زبان اور شرمگاہ کے صحیح استعمال کرنے والے کو جنت کی ضمانت دی۔ آپ نے دوسروں کے ساتھ رحم کرنے۔ مصیبت میں ساتھ دینے اور ضرورت پورا کرنے کی تلقین کو تجھ ہونے فرمایا کہ مسلمان مسلمان کا بھائی ہے۔ نہ اس پر ظلم کرے اور نہ ظالم کرے حالی کرے اور جو مسلمان کسی بھائی کی حاجت پوری کرے گا تو اللہ تعالیٰ اس کی حاجت پوری فرمائے گا۔ اور جو کسی مسلمان سے کوئی تکلیف دور کرے گا تو اللہ قیامت کرے دن اس کی تکالیف میں سر کوئی تکلیف دور کر دے گا۔ اور جو کسی کرے عیب چھپائے گا تو اللہ تعالیٰ قیامت کرے دن اس کی عیب پوشی فرمائے گا۔ غرض حضور صلی اللہ علیہ وسلم نے ایسا نظام قائم فرمایا کہ اس سے نہ صرف اپنے زمانہ کے لوگوں کی تربیت فرمائی بلکہ آئندہ قیامت تک کرے لوگوں کی ہدایت کا اہتمام بھی فرما دیا۔

آپ اگر کسی شخص میں اسلامی تعلیمات کے خلاف کوئی بات مشاهده فرمائے تو فوراً اس کی اصلاح فرما دیتے۔ عہد نبوی کی بہت سی ایسی مثالیں موجود ہیں کہ آپ کے سامنے اگر کوئی ناپسندیدہ عمل کیا گیا تو آپ نے بر موقع اس کی اصلاح فرمادی۔ مثلاً حضرت سلیمان بن الакوع سے روایت ہے کہ ایک شخص بائیں ہاتھ سے کھا رہا تھا۔ آپ نے اسے دائیں ہاتھ سے کھانے کا حکم دیا اور فرمایا۔

،،کل بیمنک ،، قال : لا استطيع - ما منعه الا الكبر قال فما رفعها الى فيه ،،اس نے چونکہ تکبر کی وجہ سے کھا رہا تھا کہ میں دائیں ہاتھ سے نہیں کھا سکتا ہوں۔ اسلئے اس کا دایاں ہاتھ ہمیشہ کرے

لئے ناکارہ ہو گیا - ایک دفعہ حضرت عمرؓ توراہ کا ایک نسخہ حضرت صلی اللہ علیہ وسلم کی خدمت میں لے کر آئے اور اسے پڑھنا شروع کیا - حضرت جابر بیان کرتے ہیں، ووجه رسول اللہ یتغیر - فقال ابو بکر ثکلتک التواکل ما تراى ما بوجه رسول اللہ صلی اللہ علیہ وسلم: فنظر عمر، الی وجوه رسول اللہ صلی اللہ علیہ وسلم: اعوذ بالله من غضب الله وغضب رسوله، رضيت بالله ربنا وبالاسلام دینا وبحمد نبیا فقال رسول الله صلی اللہ علیہ وسلم، والذی نفس محمد بیده لو بدالکم موسی فاتبعتموه وترکتمونی لضللتم عن سوء السبيل ولو كان حیا وادرک نبوتی لا تبعنی - یعنی تورات پڑھ کر وقت ضائع کرنے سے حضور نے منع فرمایا اور فرمایا کہ اگر موسیٰ دوبارہ زندہ ہو کر آجائیں تو وہ بھی میری ہی پیروی کریں گے اسلئے تحریف شدہ کتاب کو پڑھنے کی کیا ضرورت ہے - (مشکوہ (۶۲)، بحوالہ الدرامی)

ایک دفعہ کچھ حضرات مستلہ تقدیر پر گفتگو کر رہے تھے - آپ سنکر سخت ناراضِ ہونے اور فرمایا -

أَبَهْذَا أَمْرَتُمْ إِبْهَذَا أَرْسَلْتُ إِلَيْكُمْ؟ إِنَّمَا هَلْكَ مِنْ كَانَ قَبْلَكُمْ خَيْرٌ تَنَازَعُوا فِي هَذَا الْأَمْرِ - عَزَّمْتُ عَلَيْكُمْ عَزَّمَتْ عَلَيْكُمْ أَنْ لَا تَنَازَعُوا فِيهِ - (۶۵)

کیا تمہیں یہی حکم دیا گیا ہے؟ کیا مجھے اس لئے بھیجا گیا ہے؟ تم سے پہلی قومیں اس مستلہ میں اختلاف کی وجہ سے ہلاک کر دی گئیں - میں تم پر لازم قرار دیتا ہوں اور مکرر لازم قرار دیتا ہوں کہ اس مستلہ میں نہ جھگڑنا - راوی بیان کرتے ہیں کہ اس نزاع کو سنکر حضور کا چہرہ مبارک سرخ ہو گیا تھا گویا انار کر دانوں کا پانی آپ کے رخساروں پر نچوڑ دیا گیا ہو - جس سے آپ کی سخت ناراضگی کا اظہار ہوتا ہے -

ایک شخص مسجد میں آیا ، نماز پڑھنا شروع کی ، فراغت کر بعد حضور کی خدمت میں حاضر ہو کر سلام عرض کیا - آپ نے فرمایا -

ارجع فصل فانک لم تصل فصلی ثم جاء فسلم على النبي صلى الله عليه وسلم فقال ارجع فصل فانک لم فصل ثلاثة فقال والذی بعثك بالحق ما احسن غيره فعلمی فقال اذا قمت الى الصلوة فكبر ثم اقراء ما تيسر معک من القرآن ثم ارفع حتى تطمئن راكعا ثم ارفع حتى تعتدل قائمًا ثم اسجد حتى تطمئن ساجدا ثم ارفع حتى مطمئن جالسا ثم اسجد حتى تطمئن ساجدا ثم افعل ذلك في صلوتك كلها - (۶۶)

یہ صحابی نماز غیر مسیون طریقہ پر ادا کر رہے تھے - آپ نے دیکھ کر اس کی اصلاح فرمادی اور قیامت تک کم مسلمانوں کو نماز صحیح پڑھنے کے آداب سکھا دیئے کہ نماز آہستگی اور سکون سے ادا کرنا چاہیے -

لایعنی گفتگو اور سوالات کرنا اسلام میں پسندیدہ نہیں ہے اور پھر حضور سے ایسے سوالات کرنا تو بالکل ہی منوع ہے - ایک دفعہ لوگوں نے آپ سے ایسے ہی سوالات پوچھنا شروع کئے ایک نے کہا میرا باپ کون ہے - دوسرے نے کہا میرا باپ کون ہے - آپ نے بتا تو دیا مگر -

فلما رأى عمر ما في وجهه قال يا رسول الله أنا توب الى الله عزوجل - (۶۷) - راوی بیان کرتے ہیں کہ جب حضرت عمرؓ نے آپ کے چہرہ انور کی طرف دیکھا تھا تو اس پر ناراضگی اور غصہ کر آثار پائیں - عرض کیا یا رسول اللہ ہم خدائی بزرگ و برتر سے توبہ کرتے ہیں - ایک دفعہ ازواج مطہرات نے کچھ مطالبات کا سلسلہ شروع

کیا تو آپ نے بغرض تربیت ان سے علیحدگی اختیار فرمائی تاکہ انہیں آپ کی ناراضگی اور ناپسندیدگی کا احساس ہو جائز - مشکوہ میں یہ واقعہ مذکورہ ہے۔ (۶۸) اس طرز عمل سے آپ نے امت کے مردوں کو یہ تعلیم دی کہ علیحدگی اور خاموشی اختیار کرنا بھی اصلاح کا ایک طریقہ ہے۔

غزوہ تبوک میں بہت سے حضرات موسم کی سختی کی وجہ سے شریک سفر نہ ہوئے۔ آنحضرت کی واپسی پر انہوں نے آپ سے کونی نہ کونی بہانہ کر لیا اور عذر پیش کیا، آپ نے ہر ایک کا عذر قبول فرما لیا، اگرچہ آپ کو حقیقت حال کا علم تو تھا۔ مگر آپ نے ہر ایک کی معدرت قبول فرمائی۔ مگر تین حضرات، کعب بن مالک، موارد بن ربيع اور هلال بن امیہ نے صحیح صورت حال بیان کر دی کہ ہم نفس کے دھوکے کی وجہ سے حاضر نہ ہو سکے۔ آپ نے فرمایا کہ اللہ کے حکم کا انتظار کرو۔ بخاری شریف میں حضرت کعب بن مالک سے طویل روایت مذکور ہے کہ ہمارے بارے میں آپ نے دیگر صحابہ سے فرمایا:

- ۱ - ان سے کونی گفتگو نہ کرے -
- ۲ - سلام کا جواب نہ دے -

۳ - بیویان ازدواجی تعلقات منقطع کر لیں -

حضرت کعب بیان کرتے ہیں کہ یہ کیفیت ۵۰ دن تک جاری رہی۔ اس دوران اگر میں حضور کی خدمت میں جا کر سلام عرض کرتا تو آپ رخ انور دوسری طرف موڑ لیتے۔ ہم پر مدینہ کی زمین تنگ ہو گئی۔ ہر وقت توبہ و استغفار میں مصروف رہتے کہ اللہ تعالیٰ نے ہم پر مہربانی فرمایا کہ توہہ قبول فرمائی۔ (۶۹)

ازواج مطہرات سے قطع تعلقی اور ان حضرات سے معاشرتی مقاطع دراصل ایک نفسیاتی طریق تربیت ہے جس میں خاموش طریق

پر دوسرے کج رویہ اور طرز فکر و عمل کی اصلاح کی جاتی ہے اور یہ طریقہ آج کر ترقی یافتہ دور میں بھی سب سعی موثر ذریعہ اصلاح سمجھا جاتا ہے۔

مراجع و مصادر

- ۱ سورة الجمعة / ۲
- ۲ سورة العلق / ۵ - ۱
- ۳ النحل / ۳۲ ، الانبياء / <
- ۴ الزمر / ۹
- ۵ فاطر / ۲۸
- ۶ المجادلة / ۱۱
- ۷ آل عمران / ۱۸
- ۸ البقرة / ۳۱ - ۲۳
- ۹ ابوداؤد ، سليمان بن الاشعث السجستاني ، سنن ابی داؤد ، اسلامی اکادمی ، لاہور ، ۱۹۸۳ -
- ۱۰ ابن ماجہ ، محمد بن یزید القزوینی ، سنن ابن ماجہ - البابی الحلبی - قاهرہ ، ۱۹۵۳ ، ۱/۱
- ۱۱ سنن ابن ماجہ - ۱/۱
- ۱۲ احمد بن حنبل ، مستند احمد ، دارال المعارف ، مصر ، ۱۹۳۶ ، حدیث / ۱۹۹۳ >
- ۱۳ ابن ماجہ / ۱۵۰
- ۱۴ ب - الترمذی ، محمد بن عیسیٰ - الجامع الصحیح ، مصر ، مطبع متبریہ ، ۱۹۳۱ ، ۱۰/۱۰ ، ۱۵۳/۱
- ۱۵ جامع ترمذی : ۱/۱۵
- ۱۶ مستند احمد : ۶/۸ >
- ۱۷ سنن ابی داؤد : ۳/۱۵۵
- ۱۸ ابن ماجہ : ۱/۸۳
- ۱۹ البخاری ، محمد بن اسماعیل : الادب المفرد ، دارالاشعات ، کراچی ، ۱۹۶۹ ، ص ۵۶
- ۲۰ البخاری ، محمد بن اسماعیل : تحریر البخاری ، ملک دین محمد ایڈنسن لاهور ص ۳۳
- ۲۱ ابن هشام ، السیرۃ النبویہ ، شیخ غلام علی ایڈنسن ، لاہور : ۱/۲۹۱
- ۲۲ ابن هشام - ۱ - ۲۲۲
- ۲۳ شیلی نعمانی ، سیرۃ النبی ، دینی کتب خانہ ، لاہور ، ۱/۲۸۱
- ۲۴ سیرۃ النبی ج ۲

٤

- ٢٥ تحرير البخاري - كتاب العلم : ص ٣٢
- ٢٦ ايضاً - ص ٣٦
- ٢٧ مسند احمد : ٨٥ / ١٣
- ٢٨ المسقلاني ، ابن حجر : فتح الباري : مصر ١٣٣٨ هـ : ٢٣٩ / ١
- ٢٩ مجتمع الزوائد - ج ١ - ص ١٢٩
- ٣٠ تحرير البخاري - كتاب العلم - ص ٣٣
- ٣١ خالد علوى - انسان كامل - يونيورسيتي بك ايجنسي لاھور ، ١٩٤١ - ص ٢٣٩
- ٣٢ ابو نعيم اصبهانى - حلية الاولياء - دار الكتب العربية ، بيروت ١٩٨٠ : ١٦٩ / ١ - ١٣١ - ١٣٠ - ١٣١
- ٣٣ التعلل / ١٢٥ .
- ٣٤ ١ - الادب المفرد ، ص ١٦٣ - ب - موطا - ص ٦٣١ - ج - سنن ابي داود ١ / ٥٣٠
- ٣٥ موطا - ص ٣٣٠
- ٣٦ مسند احمد : ٢٣٣ / ٨٢
- ٣٧ آل عمران / ١٥٩
- ٣٨ التوبه / ١٢٨
- ٣٩ بخارى : ١٣٨ / ١
- ٤٠ ايضاً
- ٤١ موطا - ص ٦٣٠
- ٤٢ الصف / ٢
- ٤٣ البقره / ٣٣
- ٤٤ صاحب زاده ، ساجد الرحمن ، يغسل اخلاق ، اداره تحقیقات اسلام آباد ١٩٨٥ ص > ٨
- ٤٥ آل عمران / ٣١
- ٤٦ النساء / ٦٣
- ٤٧ النساء / ٦٥
- ٤٨ البقره / ١٦٨
- ٤٩ النساء / ٢٩
- ٥٠ خطيب تبريزى ، ولی الدين ، مشکوحة المصایح ، سعید سنز لاھور - ٢ / ٢
- ٥١ ايضاً
- ٥٢ ايضاً - ص ٦
- ٥٣ صحيح بخارى ، ٦٠٩ / ١
- ٥٤ النساء / ١٠
- ٥٥ مشکوحة - ٦ / ٢
- ٥٦ البقره / ٢٢٩
- ٥٧ مشکوحة ٣ / ٢
- ٥٨ بخارى ، محمد بن اسحاق : تلخيص بخارى ، کراچی ، غلام على اینڈ سنز ، ص ٢١٩
- ٥٩ ايضاً

- ٦٠ موطا امام مالك ، ص ٣٣٢
- ٦١ سنن ابن داود ، ٥٢٥ / ٣
- ٦٢ بخاري ، تلخيص بخاري - ص ٢٢٥
- ٦٣ ايضاً ، ص ٢١٩
- ٦٤ مشكوة : ٥٤ / ٢
- ٦٥ مشكوة - ٣١ / ٢
- ٦٦ بخاري : ٣٨٩ / ١
- ٦٧ تجريد البخاري : ص ٣٣
- ٦٨ مشكوة المصايح : ١١٣ / ٢
- ٦٩ تجريد البخاري ص ٨٨

